

નડિયાદ શહેરના નવા નક્કોર માર્ગ પર વરસાદમાં ‘મોતના ખાડા’ બન્યાં

શહેરમાં ૬ માસમાં ૧ રસ્તાની દુર્દશા થતા બ્રષ્ટાચારની બૂ

(પ્રતિનિધિ) નડિયાદ તા.૬ નડિયાદ શહેરમાં વહીવટી તંત્રની અણધર કાર્યપદ્ધતિ અને ઘોર બેદરકારી ફરી એકવાર સપાટી પર આવી છે. મરીડા ભાગોળથી મરીડા તરફ જતા લાખોના ખર્ચે બનેલા નવા સીસી રોડને ગટર સફાઈના નામે ઠેર-ઠેરથી તોડી નાખી જીવલેણ ખાડા પાડી દેવામાં આવ્યા છે. અગાઉ પીજ ભાગોળ પાસે ખાડાના કારણે એક યુવાને જીવ ગુમાવ્યો હોવાની કડવી યાદો હજુ તાજી



છે, છતાં પાલિકાના પેટનું પાણી હલતું નથી. અધૂરા કામે કન્ટ્રાક્ટરને બિલ ચૂકવી દેવાતા આ સમગ્ર મામલે ભ્રષ્ટાચારની આશંકા સેવાઈ રહી છે.

નડિયાદ શહેરના મરીડા

ભાગોળથી મરીડા તરફ જતો સીસી રોડ માર્ગ અને મકાન વિભાગ દ્વારા આશરે ૬ માસ અગાઉ બનાવવામાં આવ્યો હતો. જોકે, મહાનગરપાલિકા દ્વારા ગટર સફાઈની કામગીરી માટે

ભૂતકાળની ઘટનામાંથી પણ બોધપાઠ નહીં?

અગાઉ નડિયાદના પીજ ભાગોળ વિસ્તારમાં પાલિકાની આવી ૧ બેદરકારીને કારણે પડેલા ખાડામાં એક યુવાનનું કરૂણ મોત નીપજ્યું હતું. તે ઘટનામાં પરિવારે પોતાનો એકમાત્ર આધાર ગુમાવ્યો હતો અને પાલિકાએ કોઈ મદદ સુધ્ધાં કરી ન હતી. આટલી મોટી દુર્ઘટના છતાં મરીડા ભાગોળ વિસ્તારમાં ફરી એ ૧ રીતે અકસ્માતને આમંત્રણ અપાઈ રહ્યું છે.0

આ ચક્રચકિત રોડ પર તોડફોડ કરવામાં આવી છે. નવાઈની વાત એ છે કે રસ્તો તોડ્યા બાદ તેને મૂળ સ્થિતિમાં લાવવાની તસ્દી સુધ્ધાં લેવાઈ નથી, જેના કારણે રસ્તાની વચ્ચેવચ અડધા ફૂટ જેટલા ઊંડા ૮ થી ૯ મોટા ખાડા પડી ગયા છે. આ માર્ગ પર સાઈટ સેફ્ટીની કામગીરી

પણ કરવામાં આવી નથી, જે વાહનચાલકો માટે જીવલેણ સાબિત થઈ શકે તેમ છે.

હાલમાં તો સ્થાનિકોમાં તંત્ર સામે ભારે રોષ જોવા મળી રહ્યો છે. જો આ ખાડાઓ તાત્કાલિક પૂરવામાં નહીં આવે તો કોઈ નિર્દોષ નાગરિકનો ભોગ લેવાય તેવી પુરેપુરી શક્યતા છે.

આણંદ જિલ્લામાં રોગચાળો અટકાવવા ૭૦૦ આરોગ્ય ટીમો દ્વારા યુક્તના ધોરણે કામગીરી



આણંદ જિલ્લામાં ભારે વરસાદ બાદ મેલેરિયા અને ડેન્ગ્યુ જેવા રોગો ફેલાતા અટકાવવા જિલ્લા વહીવટી તંત્ર દ્વારા ૭૦૦ જેટલી આરોગ્ય ટીમોને મેદાને ઉતારવામાં આવી છે. ખંભાત તાલુકાના વડગામ અને નવી આખોલ સહિતના વિસ્તારોમાં ફોગિંગ, સઘન સર્વેલન્સ અને દૈનિક એક લાખથી વધુ લોકોનું આરોગ્ય પરીક્ષણ કરવામાં આવી રહ્યું છે. મચરોનો ઉપદ્રવ રોકવા માટે વરસાદી પાણીના નિકાલ સાથે લોકોના સ્વાસ્થ્યની તપાસ કરી રોગચાળાને પ્રાથમિક તબક્કે ૧ ડામી દેવા તંત્ર કાર્યરત છે. સ્વચ્છ ગામ ના સૂત્ર સાથે ગ્રામજનોને પોતાના ઘરની આસપાસ પાણી ભરાવા ન દેવા અને વ્યક્તિગત સ્વચ્છતા જાળવવા માટે વિશેષ આરોગ્ય શિક્ષણ આપવામાં આવી રહ્યું છે.

સંતરામપુર પાલિકા દ્વારા ટેન્કરથી પાણી આપવામાં પણ નિષ્કાળજીનો આક્ષેપ

સંતરામપુર નગરપાલિકાના પાપે વોર્ડ નં.૬માં પાણી પુરવઠો ઠપ્પ

ગટરની કામગીરીમાં પાર્દપલાઈન તૂટતા સર્વઈ ગંભીર સમસ્યા

(પ્રતિનિધિ) સંતરામપુર તા.૬ સંતરામપુર નગરપાલિકા વિસ્તારના વોર્ડ નં. ૬ માં પીવાના પાણીના વિતરણમાં ભારે અનિયમિતતાને કારણે સ્થાનિક નગરજનોમાં ઉગ્ર રોષ જોવા મળી રહ્યો છે.

સંતરામપુરના વોર્ડ નં. ૬માં કોલેજ રોડ વિસ્તારમાં હાલ ગટર લાઈન નાખવાની કામગીરી ચાલી રહી છે. આ કામગીરી દરમિયાન ખોદકામ કરતા પાણીની પાર્દપલાઈનમાં ભંગાણ પડ્યું હતું. આશ્ચર્યની



વાત એ છે કે, દિવસો વીતી જવા છતાં નગરપાલિકા દ્વારા આ પાર્દપલાઈનનું ત્વરિત સમારકામ કરવામાં આવ્યું નથી, જેના કારણે હજારો લિટર પાણીનો વેડફાટ થઈ રહ્યો છે અને રહીશોના ઘરે પીવાનું પાણી પહોંચતું નથી.

સ્થાનિક રહીશોએ આક્ષેપ કર્યો છે કે છેલ્લા 20 થી વધુ દિવસથી નિયમિત પીવાના પાણીનો

પુરવઠો બંધ હોવાથી તેમના રોજિંદા જીવન પર ગંભીર અસર પડી રહી છે. નિયમ મુજબ જ્યાં સુધી પાર્દપલાઈન રીપેર ન થાય ત્યાં સુધી નગરપાલિકાએ ટેન્કર દ્વારા પાણી પહોંચાડવું જોઈએ, પરંતુ આ મામલે પણ તંત્ર સાવ નિષ્ફળ સાબિત થયું છે.

આ સમસ્યાથી ત્રાસી ગયેલા રહીશોએ નગરપાલિકા સામે રોષ વ્યક્ત કરતા જણાવ્યું છે કે તંત્રની બેદરકારીને કારણે તેમણે પાણી માટે વલખા મારવા પડે છે. રહીશોએ સંતરામપુર નગરપાલિકા પાસે તાત્કાલિક ધોરણે પાર્દપલાઈનનું સમારકામ કરી નિયમિત પાણી પુરવઠો શરૂ કરવાની માંગ કરી છે.

આણંદ-ખેડા અને મહિસાગર જિલ્લાના સંસ્થા સમાચાર

કપડવંજ લાયન્સ ક્લબ દ્વારા જરૂરતમંદોને સાયકલ અને શિશુઓને વસ્ત્ર વિતરણ કરાયું



કપડવંજ | લાયન્સ ક્લબ કપડવંજ દ્વારા સેવા સસાહ નિમિત્તે જરૂરતમંદોને સ્વાવલંબી બનાવવા સાયકલો અર્પણ કરવામાં આવી હતી. ત્રિભુવન ફાઉન્ડેશન હોસ્પિટલમાં નવખાત શિશુઓને ઝાભલા તથા દિવ્યાંગ બાળકોને નાસ્તાનું વિતરણ કરવામાં આવ્યું હતું. પ્રમુખ મુકેશ તલાટીની આગેવાનીમાં દર્દીઓને દૂધ, ફળ અને બિસ્કીટ વિતરણ સહિતના વિવિધ માનવતાવાદી કાર્યો ચોજાયા હતા. ડિસ્ટ્રિક્ટ ગવર્નર લાયન અશોક જૈને ક્લબની આ પ્રશંસનીય સેવાકીય પ્રવૃત્તિઓને બિરદાવી અભિનંદન પાઠવ્યા હતા.

કપડવંજ શહેર ભાજપ સંગઠનના વિવિધ હોદ્દાઓ પર નવી નિમણૂકો કરવામાં આવી



કપડવંજ | ખેડા જિલ્લા ભાજપ પ્રમુખ નયનાબેન પટેલ દ્વારા કપડવંજ શહેર ભાજપ સંગઠનની ખાલી જગ્યાઓ માટે સંગઠનાત્મક નિમણૂકો બહેર કરવામાં આવી છે. આ અંતર્ગત ઉપપ્રમુખ તરીકે હેમલ ઠાકોર, કોષાધ્યક્ષ તરીકે ગોકુલ પટેલ અને બક્ષીપંચ મોરચાના મહામંત્રી તરીકે એડવોકેટ શિરાગ દેસાઈની વરણી કરવામાં આવી છે. નવનિયુક્ત તમામ હોદ્દાઓને સામાજિક આગેવાનો, વિવિધ સંસ્થાઓ અને કપડવંજ શહેર ભાજપ પરિવાર દ્વારા ઉજવળ કર્યાકાળ માટે શુભેચ્છાઓ પાઠવવામાં આવી છે. જિલ્લાના વિવિધ એકમોમાં સંગઠનલક્ષી કામગીરીને વધુ વેગ આપવા માટે આ મહત્વની નિમણૂકો કરવામાં આવી છે.



તથા ગુજરાતદર્શન સ્થાપના:૧૯૭૩

ગતિવિધિ

આપના સમાજ, સંસ્થા, સોસાયટી કે જૂથના કાર્યક્રમોને ‘ગુજરાતમિત્ર’ આણંદ પ્રસિદ્ધ કરશે. આપની જાહેર ખબર પ્રેસનોટ, અવસાન નોંધ નીચેના સરનામે મોકલી આપો.

આણંદ : SF-223 એક્વેરીયસ કોમ્પ્લેક્સ, કૃષ્ણ રોડ, ગોપાલ ચોકડી.
E-mail : gujmitraanand@gmail.com
મો. 99784 40509

નડિયાદ : પહેલો માળ, ભારત ભૂવન, તાલુકા પંચાયત સામે, નડિયાદ.
E-mail : gujmitranadiad@gmail.com

કપડવંજ સિનિયર સિટીઝન મંડળ દ્વારા નૂતન ભવનમાં પ્રથમ માસિક સભા અને દાતા સન્માન યોજાયું



કપડવંજ | સિનિયર સિટીઝન મંડળ કપડવંજના નવનિર્મિત ભવનમાં પ્રથમ મીટીંગ ચોજાઈ હતી, જેમાં ભવન નિર્માણમાં આર્થિક સહયોગ આપનાર દાતાઓનું સાલ અને સન્માન પત્ર આપી અભિવાદન કરવામાં આવ્યું હતું. પ્રમુખ ડો. કે. એસ. વર્માના સ્વાગત પ્રવચન બાદ ઉપસ્થિતોને સંસ્થાની વ્હીલચેર, બી.પી. મશીન, પુસ્તકાલય અને ભોજન કક્ષ જેવી અવ્યાધુનિક સુવિધાઓથી વાકેફ કરવામાં આવ્યા હતા. આ પ્રસંગે રમેશભાઈ પટેલ (બકાભાઈ) સહિતના અગ્રણી દાતાઓ અને પત્રકારોનું વિશેષ સન્માન કરવામાં આવ્યું હતું તથા સન્મ્મોના જન્મદિવસની હર્ષોલ્લાસ સાથે ઉજવણી કરાઈ હતી. આ કાર્યક્રમના અંતે મુકુંદભાઈ ત્રિવેદીની આભાર વિધિ બાદ સૌએ સાથે મળી ભોજનનો આનંદ માણ્યો હતો.

આણંદના સાઘબાબા જન સેવા ટ્રસ્ટ દ્વારા ગૌરીવ્રતધારી દિકરીઓ માટે ભોજન સમારંભ યોજાયો

આણંદ | આણંદના સાઘબાબા મંદિર પરિસરમાં ટ્રસ્ટ દ્વારા ગૌરીવ્રતના પારણા નિમિત્તે દિકરીઓ માટે વિશેષ આયોજન કરવામાં આવ્યું હતું. આ અવસરે વ્રતધારી બાળાઓ માટે પાણીપુરી, મન્યુરીયન, ઇડલી સંભાર, મગપુલાવ અને વેજ બિરિયાની જેવી વિવિધ વાનગીઓ પીરસવામાં આવી હતી. મોટી સંખ્યામાં દિકરીઓ અને માતાઓએ આ ભોજનનો લાભ લઈ વ્રતના પારણા કરી ધન્યતા અનુભવી હતી. સાઘબાબા મંદિરના સ્વયંસેવકોએ ભારે ઉત્સાહપૂર્વક સેવામાં ખેડાઈને સમગ્ર કાર્યક્રમને સફળ બનાવ્યો હતો.



અનુભવી હતી. સાઘબાબા મંદિરના સ્વયંસેવકોએ ભારે ઉત્સાહપૂર્વક સેવામાં ખેડાઈને સમગ્ર કાર્યક્રમને સફળ બનાવ્યો હતો.

આણંદના ચિત્રકાર અશોક ખાંટને દિલ્લી ખાતે ‘નેશનલ આર્ટકોન એવોર્ડ ૨૦૨૬’થી સન્માનિત કરાયા



આણંદ | નવી દિલ્હીના કોન્સ્ટિટ્યુશન ક્લબ ઓફ ઈન્ડિયા ખાતે ‘આરોગ્ય દર્પણ’ દ્વારા આયોજિત વિશેષ કાર્યક્રમમાં આણંદના બાણીતા ચિત્રકાર અશોક ખાંટનું બહુમાન કરવામાં આવ્યું હતું. રાષ્ટ્રનિર્માણ અને કલા ક્ષેત્રે આપેલા વિશિષ્ટ યોગદાન બદલ તેમને પ્રતિષ્ઠિત ‘નેશનલ આર્ટકોન એવોર્ડ્સ ૨૦૨૬’ એનાયત કરવામાં આવ્યો છે. આ પ્રસંગે ભારત સરકારના અધિક કેબિનેટ સચિવ સૌરભ તિવારી અને અન્ય મહાનુભાવોની પ્રેરક ઉપસ્થિતિમાં આ સન્માન એનાયત થયું હતું. ઠિવિકસિત ભારત ૨૦૪૭ના લક્ષ્ય સાથે આયોજિત આ રાષ્ટ્રીય કાર્યક્રમમાં મળેલી આ સિદ્ધિથી સમગ્ર આણંદ શહેરનું ગૌરવ વધ્યું છે.

કાસોરના વરસાદી અસરગ્રસ્ત વિસ્તારોમાં આરોગ્ય મંદિર દ્વારા સરાહનીય કામગીરી કરાઇ



આણંદ | આણંદના કાસોર ગામમાં વરસાદી પાણી ઉતરતા આરોગ્ય વિભાગ દ્વારા સઘન સફાઈ અને સારવારની કામગીરી હાથ ધરાઈ હતી. આયુષ્યમાન આરોગ્ય મંદિર દ્વારા રોગચાળો અટકાવવા પોરા નાશક કામગીરી, OPD અને કલોરિન ગોળીઓનું વિતરણ કરવામાં આવ્યું હતું. મચરજવન્ય બીમારીઓ ન ફેલાય તે માટે અગમચેતીના ભાગરૂપે RCT ટેસ્ટ અને ORS વિતરણ જેવી સેવાઓ પૂરી પાડવામાં આવી હતી. આ કામગીરી આરોગ્ય મંદિરના અમિતકુમાર ચૌહાણ તથા નીલુ બેન દ્વારા નિષ્ઠાપૂર્વક કરવામાં આવી હતી.

આણંદમાં ‘નારી વંદન સપ્તાહ’ અંતર્ગત મહિલા નેતૃત્વ દિવસની ભવ્ય ઉજવણી કરાઇ



આણંદ | આણંદ જિલ્લામાં હાલમાં ‘નારી વંદન સપ્તાહ’ની ઉત્સાહભેર ઉજવણી કરવામાં આવી રહી છે.. આ સપ્તાહના ભાગરૂપે વિશેષ ‘મહિલા નેતૃત્વ દિવસ’ નિમિત્તે એક ખાસ કાર્યક્રમનું આયોજન કરવામાં આવ્યું હતું. આ કાર્યક્રમનો મુખ્ય હેતુ મહિલાઓમાં રહેલી નેતૃત્વ ક્ષમતાને બિરદાવવાનો અને તેમને પ્રોત્સાહિત કરવાનો હતો. આ ઉજવણી દ્વારા સમાજમાં નારી શક્તિના પ્રદાન અને તેમના સશક્તિકરણ પર વિશેષ ભાર મૂકવામાં આવ્યો હતો.

બોચાસણ એ.પી. વિદ્યાલયના એસપીસી વિદ્યાર્થીઓએ બોરસદ રૂરલ પોલીસ સ્ટેશનની મુલાકાત લીધી



બોરસદ | ગુજરાત પોલીસના સ્ટુડન્ટ પોલીસ કેડેટ પ્રોજેક્ટ અંતર્ગત બોચાસણની એ.પી. વિદ્યાલયના વિદ્યાર્થીઓ માટે બોરસદ રૂરલ પોલીસ સ્ટેશનની શૈક્ષણિક મુલાકાતનું આયોજન કરવામાં આવ્યું હતું. પોલીસ ઇન્સ્પેક્ટર ડી.આર. ચૌધરી અને તેમની ટીમ દ્વારા વિદ્યાર્થીઓને PSO, ઈ-ગુપ્તકાપ, કાર્યમ રૂમ, લોકઅપ અને પોલીસ સ્ટેશનની વહીવટી કામગીરી વિશે પ્રત્યક્ષ માહિતી આપવામાં આવી હતી. આ મુલાકાત દરમિયાન કેડેટ્સને 112 વનરક્ષક, 181 અભયમ, SNE ટીમ, સાબળર સુરક્ષા અને પોલીસ યુનિકોર્મ તથા હથિયારોની ઓળખ અંગે માર્ગદર્શન પૂરું પાડવામાં આવ્યું હતું.

માલવણ એજ્યુકેશન સોસાયટી જોઇએ છે

માલવણ એજ્યુકેશન સોસાયટી સંચાલિત શ્રીમતી વી.જે. મેહતા છાત્રાલય, માલવણ માટે મહદનીશ કમિન્નરશ્રી મહીસાગર જા.નં.મક/આ/વિ/છવલ/૨૦૨૬-૨૭/૮૨૨થી ૨૩, લુણાવાડા, તા. ૨-૬-૨૬થી મળેલ ગુઠપતિ-૧ માટે ધોરણ-૧૨ પાસ એસ.સી. કેટેગરીમાં ઉમેદવારોએ દિન-૧૦માં નીચેના સરનામે આરપીએડીથી અરજી મોકલી આપવી.

મંત્રીશ્રી : માલવણ એજ્યુકેશન સોસાયટી
C/O: આર્ટસ કોલેજ, માલવણ - મુ.પો. માલવણ, તા. કડાણ, જિ. મહીસાગર -૩૮૯૨૬૫